

रिलीज के बाद धुरंधर 2 का पायरेटेड वर्जन पहुंचा पाकिस्तान

मुंबई। धुरंधर 2 फिल्म सिनेमाघरों में रिलीज हो चुकी है। फिल्म रिलीज होने के बाद से ही चर्चा का विषय बनी हुई है। रिलीज के एक दिन में ही इसके चर्चे पाकिस्तान तक होने लगे हैं। अब पाकिस्तान में भी लोग धुरंधर 2 के मजे ले रहे हैं, लेकिन सिनेमाघरों में नहीं टीवी पर। सोशल मीडिया पर कुछ तस्वीरें वायरल हुईं, जिनमें पाकिस्तान में लोग टीवी में 'धुरंधर 2' देखते नजर आए। खालिद महमूद खालिद नाम के

एक पत्रकार ने एक्स पर पोस्ट करते हुए लिखा, 'वॉचिंग धुरंधर 2 इन लाहौर।' अब ये पोस्ट वायरल हो रही है और लोग इसपर पाकिस्तान की जमकर ट्रोलिंग कर रहे हैं। इस पर आदित्य राज कौल ने जवाब देते हुए निराशा जताई। आदित्य राज कौल फिल्म धुरंधर से रिसर्च कंसल्टेंट के तौर पर भी जुड़े थे। उन्होंने लिखा, 'दुख की बात है कि धुरंधर 2 रिवेंज का पायरेटेड वर्जन आज ही पाकिस्तान पहुंच गया।'



हॉलीवुड मसाला

वैल को निधन के 1 साल बाद एआई ने किया जिंदा

लॉस एंजिल्स। 'बैटमैन कॉन्फ़ेक्चर' और 'टॉप गन जैसी फिल्मों के लिए पहचाने जाने वाले दिग्गज एक्टर वैल किलमर को बीते साल अप्रैल में मौत हो गई थी। 65 साल की उम्र में उनका निधन हुआ था। अब जब फैंस यह मानकर चल रहे थे कि वह अपने फेवरेट एक्टर को पढ़ें पर दोबारा नहीं देख पाएंगे, जर्नलस्टिक एआई ने उन्हें डिजिटली फिर से जिंदा कर दिया है। जी हां, आर्टिफिशियल इंटेलिजेंस के जरिए हमें आपका अपकमिंग फिल्म 'कब की तरह गहरा' में वैल किलमर को एक्टिंग करते हुए देखेंगे। इस फिल्म के लिए उन्हें साल 2020 में कास्ट किया गया था। उन्होंने इसके कुछ हिस्सों की शूटिंग की थी, जबकि कई सीन शूट नहीं कर पाए थे। अब इस खबर ने सोशल मीडिया पर गई बहस छेड़ दी है। कई फैंस जहां एक्टर को दोबारा पढ़ें पर देखने के लिए बेताब हैं, वहीं कहीं-कहीं से इसे तकनीक का 'घटिया इस्तेमाल' बताया है।



डिज्नी ने किया समर 2028 लाइन-अप का ऐलान

लॉस एंजिल्स। डिज्नी ने हाल ही में अपनी समर 2028 लाइन-अप का ऐलान कर दिया है। इसमें 'इनकेडिबल 3' और 'लिलो एंड स्टिच 2' को लेकर भी बड़ा अपडेट दिया गया है, जिसमें इन दो बड़ी फिल्मों की रिलीज डेट आगामी आ गई है। इस अपडेट के बाद अब फैंस को एक्सपेक्टमेंट भी बढ़ गई है। डिज्नी के मुताबिक, एनिमेशन फिल्म 'इनकेडिबल 3' 16 जून 2028 को थिएटर में रिलीज होगी। इस बार फिल्म को पॉटर सोहन डायरेक्ट करेंगे, जबकि ब्रेड पीट्स इसमें राइटर के तौर पर जुड़े रहेंगे। वहीं दूसरी तरफ, 'लिलो एंड स्टिच 2' की बात करें, तो इसकी कहानी किस सैंडर्स लिख रहे हैं, जो इस फ्रेंचाइजी के ऑरिजिनल क्रिएटर भी हैं। मेकर्स ने इन फिल्मों की रिलीज डेट की घोषणा अपने इस्टीमेटेड कैलेंडर के जरिए शेर कर दी है। रिपोर्ट्स के अनुसार, दोनों फिल्में कुछ हफ्तों के अंतर में रिलीज होंगी, जिससे समर 2028 में डिज्नी का बड़ा बैंक ऑफिस धमाका देखने को मिल सकता है। कुल मिलाकर, डिज्नी की ये अनाउंसमेंट फैंस के लिए बड़ी खुशखबरी है और 2028 का समर सीजन एंटरटेनमेंट से भरपूर रहने वाला है।

लाइफ़ Style

वामिका

भूत बंगला में अलग अंदाज में आएंगी नजर

फिल्म भूत बंगला में अक्षय कुमार के साथ वामिका गब्बी भी नजर आएंगी। इस हॉरर फिल्म में वह सिर्फ वलैंगर का तड़का नहीं लगा रही है, वह अलग ही अंदाज में दर्शकों को देखने को मिलेगी। फिल्म भूत बंगला को लेकर वामिका गब्बी काफी उत्साहित हैं। इस फिल्म में वह बिल्कुल ही अलग अंदाज में दर्शकों से रूबरू होंगी।

हाल ही में फिल्म से जुड़ी एक अपडेट सामने आई, जिससे पता चलता है कि एक्ट्रेस खिलाड़ी कुमार यानी अक्षय कुमार से काफी इंसप्यर है। वह उनके नक्शे-कदमों पर चल रही हैं। सूत्रों के अनुसार फिल्म 'भूत बंगला' में वामिका गब्बी ने अपने एक्शन सीन खुद किए हैं। एक्ट्रेस ने एक ट्रेन सीक्वेंस शूट किया, जिसमें वह ट्रेन के किनारे पर खड़ी थीं। इस सीन के लिए अक्षय कुमार के साथ एकदम सही तालमेल और टाइमिंग की जरूरत थी। वामिका ने अक्षय कुमार का पूरा साथ दिया। पिछले दिनों फिल्म 'भूत बंगला' का टीजर रिलीज हुआ। इसमें अक्षय कुमार जहां अपनी कॉमेडी से हँसाते हैं। वहीं डरावना माहौल भी टीजर में दिखाया है। अक्षय कुमार का लुक भी टीजर में काफी अलग नजर आया है। कहानी के अलावा बाकी कलाकारों की भी झलक भी टीजर में दिखाई है, इसमें वामिका भी नजर आईं। टीजर से ही हिट मिला है कि इसमें एक रहस्यमयी जीव है जो सबको डराता है। फिल्म 'भूत बंगला' में अक्षय कुमार, वामिका गब्बी के अलावा परेश रावल, तब्बू और राजपाल यादव भी हैं। यह फिल्म 10 अप्रैल को सिनेमाघरों में रिलीज होने वाली है। इस फिल्म में असरानी की भी झलक मिलेगी। पिछले साल इस दिग्गज अभिनेता ने दुनिया को अलविदा कह दिया था।

एजेंसी ►► मुंबई



सरके चुनर तेरी गाने की सिंगर ने मांगी माफी


मुंबई। नोरा फतेही और संजय दत्त पर फिल्माया गया गाना 'सरके चुनर तेरी' को लेकर विवाद मचा हुआ है। गाने के बोल और डांस स्टेप्स को लोगों ने आपत्तजनक पाया, जिसके बाद इसको लेकर विवाद शुरू हो गया। आखिरकार सरकार ने गाने पर एक्शन लेते हुए इसके हिंदी वर्जन को यूट्यूब से हटा दिया। अब गाने के कन्वर्ड वर्जन 'सरसे निन्ना सेरगा सरसे' की सिंगर मंगली, जिन्होंने हिंदी वर्जन भी गाया है, उन्होंने इस पर अपनी प्रतिक्रिया दी है। लोगों से माफी मांगते हुए सिंगर ने जल्द ही गाने के संशोधित वर्जन के रिलीज होने की बात कही। मंगली ने अपने इंस्टाग्राम पर एक पोस्ट साझा की। इसमें उन्होंने लोगों से 'सरके चुनर तेरी' गाने को लेकर उठे विवाद पर माफी मांगी। मंगली ने अपनी पोस्ट में लिखा, 'जनता की भावनाओं का सम्मान करते हुए, गीत को सभी प्लेटफॉर्म से हटा दिया गया है।'



रश्मिका ने जाहिर की अवॉर्ड मिलने की खुशी

मुंबई। तेलंगाना गढ़र फिल्म अवॉर्ड्स 2025 में रश्मिका मंदाना को 'द गलफ्रेंड' में उनकी एक्टिंग के लिए स्टेट अवॉर्ड दिया गया। जिसकी खुशी उन्होंने सोशल मीडिया पर शेयर की। एक्ट्रेस रश्मिका मंदाना के जीवन का 2026 एक महात्वपूर्ण साल रहा। 'मैसा' आने वाली है। वहीं फरवरी में विजय देवराकोंडा के साथ उनकी शादी भी हुई है। इसके साथ ही उनके बॉलीवुड प्रोजेक्ट्स भी लाइन अप हैं। हाल ही में एक्ट्रेस ने अपने सोशल मीडिया अकाउंट के जरिए अपने राज्य स्तर पर सम्मान पाने की खुशी जाहिर की। 19 मार्च 2026 की रात तेलंगाना गढ़र फिल्म अवॉर्ड्स 2025 के शानदार आयोजन में रश्मिका मंदाना भी पहुंची थी। वहां उन्हें 'द गलफ्रेंड' के लिए इस स्टेट अवॉर्ड से सम्मानित किया गया। अपनी इस खुशी को रश्मिका ने सोशल मीडिया पोस्ट को जरिए शेयर किया।

टीवी मसाला



नागिनो ने किया रॉकेट लॉन्च, दी सलामी, लोगों ने उड़ाई खिल्ली

नई दिल्ली। एकता कपूर का शो 'नागिन 1' जब से शुरू हुआ है, तब से किसी न किसी कारण से खबरों में बना ही रहता है। इस बार तो हद ही हो गई जब नागिनो ने रॉकेट लॉन्च करके उसे सलामी दी। ये सीन खूब वायरल हो रहा है और खिल्ली भी उड़ रही है। 'नागिन 1' में रॉकेट लॉन्च को सलामी देते हुए नागिनो का एक सीन वायरल होने के बाद से ही हलचल मची हुई है। देशभक्ति और कल्पना के इस मिश्रण ने लोगों का ध्यान खींचा है, जिससे ऑनलाइन रिप्लेक्सन की बाढ़ आ गई है। कलर्स टीवी पर हाल ही में प्रसारित एक एपिसोड में दिखाए गए इस सीन में नागिनो अपने मानव रूप में आकाश में रॉकेट लॉन्च देखती हुई दिखाई देती हैं। रॉकेट के उड़ान भरने के साथ ही सभी सलामी देते हैं, जबकि बैकग्राउंड में वंदे मातरम की धुन बजती है। इस सीन ने एक्स पर रिप्लेक्सन की बाढ़ ला दी, जिसमें यूजर्स ने शो के क्रिएटर्स पर मजेदार कमेंट किए। एक ने लिखा- यह किसी बॉलीवुड फिल्म के सीन जैसा लग रहा है। एक ने कहा- इन नागिनो ने इतिहास बदल दिया है। दूसरे ने मजाक में कहा- इन नागिनो को बॉर्डर पर भेज दो। तीसरे ने कहा- भारतीय टीवी शो और उनका कर्मी न खत्म होने वाला नाटक। एकता कपूर का शो 'नागिन' लंबे समय से भारतीय टेलीविजन के सबसे फेमस शो में से एक रहा है। वर्षों से, इसने एक फैनबेस बनाया है और साथ ही अपनी अलग कहानी और अनोखे सीन के कारण बार-बार वायरल भी हुई है।

हिना ने हाथों में लगाई ईद की मेहंदी

नई दिल्ली। हिना खान ने ईद की हाथों में मेहंदी लगाई। इसमें पति रॉकी जायसवाल का भी नाम लिखवाया। हिना ने हाथों के साथ-साथ पैरों पर भी खूबसूरत मेहंदी लगवाई। इस मौके पर उन्होंने खलवा, झुमके और चूड़ियां भी पहनीं। हिना खान बेहद खूबसूरत लग रही थीं और उनकी मदमस्त अदाएं फैंस के दिलों पर खुरिया चला रही हैं, पर कुछ लोगों को इस पर भी परेशानी हो गई। उन्होंने अपने तानों और कमेंट्स से हिना खान के ईद के जश्न में खलल डालने की कोशिश की। जहां कुछ ने पूछा कि क्या हिना ने रोजे रखे थे, जो वो ईद मना रही हैं, तो वहीं कुछ ने ताना मारा कि जो लोग रोजे नहीं रखते हैं उनको ईद दो दिन पहले ही शुरू हो जाती है। हिना खान ने अपने इंस्टाग्राम अकाउंट पर ईद की तैयारियां दिखाते हुए 12 तस्वीरें शेयर कीं। इस पोस्ट पर जहां फैंस ने प्यार बरसाया, वहीं कुछ यूजर्स ने ऊन-जुलून कमेंट्स करने शुरू कर दिए। एक ने लिखा, 'जो रोजे नहीं रखते, उनको ईद दो दिन पहले आ जाती है।'

टॉलीवुड, कॉलीवुड और बॉलीवुड नहीं सिर्फ भारतीय सिनेमा होना चाहिए

मुंबई। उगाड़ी के अवसर पर बीते दिन तेलंगाना गढ़र फिल्म अवॉर्ड्स 2025 आयोजित हुए। यहां भारतीय सिनेमा के कई सितारों पहुंचे। कुछ को सम्मानित भी किया गया। अवॉर्ड नाइट में दिग्गज अभिनेता कमल हासन और मेगा स्टार चिरंजीवी को भी पुरस्कार प्रदान किया गया। इसी दौरान दोनों सितारों ने इस बात पर जोर दिया कि देश में क्षेत्रीय सिनेमा की बाउंड्रीज नहीं होनी चाहिए। सिर्फ एक ही सिनेमा यानी 'भारतीय सिनेमा' होना चाहिए। तेलंगाना गढ़र फिल्म अवॉर्ड्स 2025 में कमल हासन ने अपने संबोधन में मुख्यमंत्री रेवंत रेड्डी से भारत की क्षेत्रीय फिल्म इंडस्ट्रीज के बीच की सीमाओं को खत्म करने की अपील की। वहीं, चिरंजीवी ने हैदराबाद को देश का सिनेमा का हब बनाने का अपना



विजन पेश किया। बता दें कि बीते रात दोनों दिग्गज सितारों को सम्मानित किया गया। कमल हासन को इस अवॉर्ड फंक्शन में पैडी जयराज फिल्म पुरस्कार से सम्मानित किया गया। वहीं, मेगास्टार चिरंजीवी को एनटीआर राष्ट्रीय फिल्म पुरस्कार प्रदान किया गया। पुरस्कार प्राप्त करने के बाद दोनों सितारों ने मंच से कुछ ऐसा कहा, जिसकी इंडस्ट्री को काफी समय से जरूरत थी। अवॉर्ड फंक्शन में कमल हासन ने मुख्यमंत्री रेवंत रेड्डी की ओर रुख किया और उनसे एक गुजारिश की। कमल हासन ने कहा, 'क्योंकि इस एकता के असली हीरो आप हैं, इसलिए मैं आपसे गुजारिश करता हूँ अब और टॉलीवुड, कॉलीवुड, बॉलीवुड, मॉलीवुड या सैंडलरुड नहीं। अब सिर्फ एक ही नाम होना चाहिए।'

ओपनिंग डे पर रिकॉर्ड तोड़ कमाई के बाद भी धुरंधर 2 की दर्शकों ने गिना दी कमियां

मुंबई। गुरुवार को 'धुरंधर 2' ने सिनेमाघरों में कदम रखा और पहले ही दिन सबसे ज्यादा कलेक्शन करने वाली फिल्म बन गई। इस फिल्म को लेकर रिलीज से पहले ही अलग तरह का बज बना हुआ था, लेकिन कुछ दर्शकों, फैंस को इसमें कमियां भी नजर आईं।



उम्मीदों पर खरी नहीं उतरी फिल्म 'धुरंधर' के बाद फैंस को 'धुरंधर 2' से काफी उम्मीद थी। लेकिन, यह उनकी उम्मीदों पर खरी नहीं उतर सकी। एक यूजर ने फिल्म को लेकर लिखा, 'एक सिनेमा प्रेमी के तौर पर मैं पार्ट 2 से बहुत ज्यादा उम्मीदें लेकर गया था। लेकिन, यह उन उम्मीदों पर खरी नहीं उतरी। फिल्म बेवजह खिंची हुई लगती है। वह जबर्दस्त कहानी कहने का अंदाज, जिसने पहले हिस्से को इतना कामयाब बनाया था, यहां नजर नहीं आ रहा है। यह पूरी तरह से बुरी तो नहीं है, लेकिन इसने जो वादा किया था, उसके मुकाबले यह यकीनन निराश करने वाली फिल्म है। इसी तरह की शिकायत कई लोगों को फिल्म से है। 'धुरंधर 2' का रन टाइम लगभग चार घंटे था, जो कि कई लोगों के लिए काफी ज्यादा था। इतनी देर बैठकर फिल्म देखना कई लोगों के लिए मुश्किल हो गया। एक अन्य यूजर ने लिखा, 'थोड़ी धीमी शुरुआत, ज्यादा हिंसा और थोड़ी ज्यादा ही पॉलिटीक्स। लेकिन, बिना किसी गलती के डायरेक्टेड और जबर्दस्त एक्टिंग वाली फिल्म है। इसे जरूर देख सकते हैं।'

किसी ने खोखली फिल्म तक कह दिया

कुछ लोगों को 'धुरंधर 2' लंबी और वॉयलेंस से भरी फिल्म लगी, लेकिन इसे फिर भी वह देखने की बात कहते हैं। लेकिन कुछ दर्शकों ने इसे खोखली फिल्म कह दिया। एक यूजर ने ट्वीट पर कमेंट करते हुए लिखा, 'अभी-अभी यह फिल्म देखी। यह बहुत शोरगुल वाली और खोखली फिल्म है। इसमें कहानी से ज्यादा शोर है, बहुत ज्यादा हिंसा है। गालियों से भरी हुई और एक खींचे हुए प्रोपेजिड नैरेटिव पर बेरुह है। रणवीर सिंह भी मजा के तौर पर दर्शकों को प्रभावित करने में नाकाम रहे। ट्वीट में आगे लिखा है, 'बस भारत-पाकिस्तान के बीच टकराव का एक ही घिसा-पिटा एंगल है, न कोई अरुच्य संगीत है, और न ही कोई मानवतात्मक या देशभक्ति से जुड़ाव है। आप यह सोचने पर मजबूर हो जाते हैं कि आदित्य धर आखिर क्या करना चाह रहे थे? कहानी सुनना या फिर बस टकराव का फायदा उठाना।'

इस वीकएंड ओटीटी पर होगी मनोरंजन की बारिश

बॉर्डर 2 से चिरैया तक रिलीज होंगी ये फिल्में और सीरीज

एजेंसी ►► नई दिल्ली सिनेमाघरों में 'धुरंधर 2' ने दस्तक दे दी है। संभव है कि आप भी वीकएंड पर इस फिल्म को देखने का प्लान बना रहे हों, लेकिन अगर आप घर बैठे ओटीटी पर कुछ देखना चाह रहे हैं तो इस बार की लिस्ट काफी दिलचस्प है। एक्शन से लेकर सस्पेंस तक का डोज दर्शकों को मिलने वाला है।

बॉर्डर 2
सिनेमाघरों में जबर्दस्त कमाई करने के बाद फिल्म 'बॉर्डर 2' अब ओटीटी पर भी आ चुकी है। यह सीरीज 20 मार्च से नेटफ्लिक्स पर स्ट्रीम हो रही है। इस वीकएंड पर आप इसे परिवार के साथ देख सकते हैं। यह फिल्म 1997 की क्लासिक फिल्म 'बॉर्डर' का सीक्वेंस है। फिल्म 'बॉर्डर 2' 1971 के भारत-पाकिस्तान युद्ध पर आधारित है। इसमें सनी देओल, वरुण धवन, अहान शेट्टी और दिलजीत दोसांडा जैसे सितारे हैं।

अ डिफरेंट मैन
यह साइकोलॉजिकल थ्रिलर फिल्म है। सेबेस्टियन स्टेन और एडम पियर्सन अभिनीत यह फिल्म 20 मार्च 2026 से नेटफ्लिक्स पर उपलब्ध है। यह एक ऐसे शख्स की कहानी है, जो चेहरे की सर्जरी के बाद बाहरी रूप तो बदल लेता है, लेकिन अपने आंतरिक संघर्षों से नहीं जीत पाता।

डेडलॉक सीजन 2
अगर आपको क्राइम मिस्ट्री देखना पसंद है तो 'डेडलॉक सीजन 2' आपके लिए शानदार विकल्प है। इस सीजन में



चिरैया
दिव्या दत्ता, प्रसन्ना बिट्ट और संजय मिश्रा अभिनीत वेब सीरीज 'चिरैया' इस वीकएंड देखी जा सकती है। यह सीरीज आज 20 मार्च को जियो हॉटस्टार पर रिलीज हुई है। यह सवेंदशरील कहानी पर आधारित सीरीज है। सीरीज महिला केंद्रित है, मगर यह पुरुषों को भी जरूर देखनी चाहिए।

जटाधारा
सोनाक्षी सिन्हा को एक्शन थ्रिलर फिल्म भी अब ओटीटी पर आ चुकी है। इस फिल्म में एक 'धन पिशाचिनी' (धन के राक्षस) की कहानी के जरिए आस्था और तर्क के बीच के टकराव को दिखाया गया है। बैंक्स ऑफिस पर इस फिल्म ने खास प्रदर्शन नहीं किया था। हालांकि, इसकी रिसामेटोआपी, विजुअल इफेक्ट्स और अभिनय की तारीफ हुई थी। 20 मार्च से 'जटाधारा' जी5 पर उपलब्ध है।

डिटैक्टिव डल्सी और एडी रेडक्लिफ एक बार फिर लौट आए हैं। इस बार वे एक मर्डर मिस्ट्री सुलझाते नजर आएंगे। यह 20 मार्च से प्राइम वीडियो पर स्ट्रीम हो रही है।

धार्मिक अनुष्ठानों की गूंज, भक्तिभाव में डूबे श्रद्धालु

जगमगाने लगे देवी-देवालय, मठ-मंदिर

जबलपुर। वासंतेय नवरात्र पर्व के द्वितीय दिन माँ देवी के द्वितीय स्वरूप ब्रह्मचरिणी की उपासना आराधना की गई। देवी देवालियों में बैठकी पर घटस्थापना के बाद जवारे बोये गये और अखण्ड ज्योत प्रज्वलित की गई। नवरात्र पर्व के प्रारंभ होने के साथ ही धार्मिक अनुष्ठानों का सिलसिला प्रारंभ हो गया। मंदिरों में दुर्गा सप्तसती के पाठ चल रहे हैं तो अनेक स्थानों पर देवी महापुराण चल रहे हैं। देवी के जगमगे भी अनेक धार्मिक संस्थाओं द्वारा आयोजित किये जा रहे हैं। वासंतेय नवरात्र पर्व पर अलसुबह से ही मंदिरों में जल धारने के लिये भक्तों की कतारें लग रही हैं। धीरे-धीरे शहर भक्तिभाव में डूबने लगा है। शहर के अति प्राचीन बड़ी खेरमाई मंदिर भानतलैया, छोटी खेरमाई राईट टाऊन, छोटी देवन दीक्षितपुरा काली दरबार सदर, मक्रवाहिनी मंदिर पानदरीबा, श्री बगलामुखी सिद्ध पीठ मंदिर मदाताल, श्री त्रिपुर सुंदरी मंदिर तेवर में पहले ही दिन से ही नवरात्र मेले की धूमधाम शुरू हो गई है। श्री बगलामुखी सिद्ध पीठ मदाताल में 1001 अखण्ड ज्योति कलश प्रज्वलित किये गये हैं। यहां आचार्य विद्वानों द्वारा दुर्गा सप्तसती का पाठ निरंतर किया जा रहा है। सुबह शाम मां पीताम्बरा का अर्चन और महाआरती की जा रही है। चारखम्बा स्थित बूढ़ी खेरमाई मंदिर में भी धार्मिक अनुष्ठानों का सिलसिला चल रहा है। बड़ी खेरमाई मंदिर भानतलैया में रात के द्वितीय पहर से ही श्रद्धालु भक्तों का पहुंचना प्रारंभ हो गया है। हर तरफ माँ के जयकारों की गूंज सुनाई दे रही है। सूर्योदय के साथ ही मंदिरों के घंटे-मुद्रंग बजना प्रारंभ हो जाते हैं। जल धारने वाली श्रद्धालु महिलाओं की भीड़ लग जाती है।

मां श्रीशारदा आशीष दरबार में कलश स्थापना के साथ नवरात्रि आरंभ

शक्तिनगर स्थित मां श्री शारदा आशीष दरबार में चैत्र नवरात्र के शुभारंभ पर अखंड ज्योति कलश एवं खप्पर जवारे की स्थापना की गई। यह स्थापना पूज्य आशीष मैयाजी के सान्निध्य में दरबार प्रांगण में विधि-विधान से संपन्न हुई। इस अवसर पर शहर सहित अन्य प्रांतों से पहुंचे श्रद्धालुओं ने भी दरबार में श्री विवाह के समक्ष घट स्थापना कर मां का आशीर्वाद प्राप्त किया। मां की आराधना का यह क्रम 27 मार्च तक निरंतर जारी रहेगा। नवरात्रि के दौरान मंदिर प्रांगण में विविध धार्मिक अनुष्ठानों का आयोजन किया जाएगा, जिसमें दुर्गा सप्तसती पाठ एवं मां शारदा की महाआरती प्रमुख रूप से शामिल हैं। दरबार व्यवस्था समिति के मुखेश कुशवाहा, मिलन मुखर्जी, संजय बरहा, जयंत क्षीर सागर, पं. सुधीर मिश्रा, सुधांशु उपाध्याय, संतोष द्विवेदी, संतोष मिश्रा, नीरज पाण्डे, सरबजोत तवगड, मनीष शर्मा, मनीष विश्वकर्मा, मोहन जोशी, सौरभ तिवारी, अमर दुबे, सहित अनेक सदस्य उपस्थित रहे।



भक्तिधाम के मां भुवनेश्वरी मंदिर में अखंड चण्डी पाठ

चैत्र नवरात्र में 19 मार्च से 27 मार्च तक गौरीघाट स्थित भक्तिधाम आश्रम मां भुवनेश्वरी मंदिर में अखंड चण्डी पाठ किया जा रहा है। आश्रम के महंत स्वामी अशोकानंद महाराज ने बताया कि विश्व शांति और सर्व कल्याण के लिए पाठ दिन-रात चलेगा। उन्होंने बताया कि मां भुवनेश्वरी 10 महाविद्याओं में से एक हैं। उन्हें संसार की जननी माना जाता है। उनके पूजन करने से सुख-समृद्धि की प्राप्ति होती है। इसलिए संसार में शांति एवं महामारियों से राहत के लिए यह अखंड चण्डी पाठ किया जा रहा है। मंदिर समिति ने श्रद्धालुओं से धर्म लाभ लेने की अपील की है।



श्रीमद् देवी भागवत महापुराण ज्ञान यज्ञ की कलश शोभायात्रा निकली

जबलपुर। सिद्ध श्री दुर्गा मंदिर धनवंतरी नगर जबलपुर में प्रथम दिवस श्रीमद् देवी भागवत महापुराण संगीतमय ज्ञान यज्ञ का भव्य कलश यात्रा के साथ शुभारंभ हुआ। कथा व्यास डॉ. चंद्रशेखर शास्त्री महाराज ने आज देवी भागवत के संदर्भ में व्याख्यान और महत्व बताते हुए कहा कि माँ है तो सृष्टि है, माँ के बिना कुछ भी नहीं है, पहाड़ों, कंदराओं, गुफाओं में निवास करने वाली भक्तों की मुरादे पूरी करने के लिए हर जगह मौजूद है। माता जीवन की पहली पाठशाला है, गुरु है, देवताओं को भी चेतना देने वाली माँ है। कलश यात्रा गाजे बाजे, ढोल धमके के साथ भव्य रूप में पूरे धनवंतरी नगर क्षेत्र की हर गलियों में भ्रमण करते हुए कथा स्थल पहुंचकर समाप्त हुई। कथा प्रतिदिन नौ दिन तक अपराह्न 03 से शाम 07 बजे तक चलेगी एवं 27 अप्रैल को कथा का समापन हवन, भंडारा प्रसादी से होगा। आज मुख्य यजमान श्रीमति बेनी शुक्ला, स्व. एस.एन. शुक्ला, पुत्र वधू डॉ. अभिलाष शुक्ला- विनीता शुक्ला, नंदकुमार दुबे- किरण दुबे, कपिल दुबे- प्रीति दुबे, नेहा- नीरज सोनी ने व्यास पीठ का पूजन अर्चन कर कथा का शुभारंभ किया। इस अवसर पर सिद्ध श्री दुर्गा मंदिर के अध्यक्ष के.के. शुक्ला, वरिष्ठ समाजसेवी डॉ. अरुण मिश्रा, महिला प्रकोष्ठ की अध्यक्ष चंद्रा दीक्षित, पंकजा शुक्ला सहित सभी मातृशक्तियों एवं पं. अनिल दुबे एडवोकेट, सुनील दुबे एवं क्षेत्र के गणमान्यों की उपस्थिति सराहनीय रही। समिति ने सभी श्रोताओं, भक्तों से कथा में पहुंचकर पुण्य लाभ प्राप्त करने की अपील की है।

श्री हनुमान जन्मोत्सव पर 27 से होगा तीन दिवसीय मध्य अंतर्राष्ट्रीय आयोजन

51 घंटे निरंतर कार्यक्रम, 101 कलाकारों की प्रस्तुति, निःशुल्क स्वास्थ्य सेवाएँ भी उपलब्ध

जबलपुर। राइट टाउन स्थित यं सिद्ध श्री हनुमान मंदिर गेट नं. 2 में श्री हनुमान जन्मोत्सव के अवसर पर 2 अप्रैल 2026 से तीन दिवसीय भव्य अंतर्राष्ट्रीय आयोजन किया जाएगा। मंदिर संचालक एवं आयोजक आचार्य पं. श्री धर्मेन्द्र दुबे जी ने सभी श्रद्धालुओं को शुभकामनाएँ देते हुए बताया कि यह आयोजन मध्य भारत का सबसे बड़ा धार्मिक एवं सांस्कृतिक कार्यक्रम होगा, जो लगभग 51 घंटे निरंतर चलेगा। कार्यक्रम में मध्य भारत के अंतर्राष्ट्रीय एवं राष्ट्रीय ख्याति प्राप्त 101 कलाकारों द्वारा भजन प्रस्तुतियाँ दी जाएंगी। साथ ही कन्या पूजन, 24 घंटे विशाल भंडारा, निःशुल्क नेत्र स्वास्थ्य शिविर, दवाई वितरण, विभिन्न जांचें एवं चश्मा वितरण भी किया जाएगा। आयोजन की शुरुआत 27 मार्च 2026, शुक्रवार को श्री रामनवमी के पावन अवसर पर सुबह 11:30 बजे भगवान श्रीराम के जन्म पूजन, हवन, अभिषेक एवं श्रृंगार से होगी। दोपहर 12 बजे महाआरती एवं प्रसाद वितरण किया जाएगा। 1 अप्रैल 2026 को प्रातः 5 बजे ब्रह्म मुहूर्त में संगीतमय श्री रामचरित मानस का 24 घंटे अखंड



पाठ राष्ट्रीय कलाकार कृष्ण मोहन दीवान द्वारा 21 मंडलियों के साथ प्रस्तुत किया जाएगा। 2 अप्रैल को प्रातः 4 बजे श्री हनुमान जी का जन्म पूजन तथा 5 बजे चोला, वस्त्र एवं आभूषणों से विशेष श्रृंगार किया जाएगा। प्रेस वार्ता में प्रेम विश्वकर्मा, सतीश पसारी, गौरव मुगदल, राजा सोनी, नितेश अग्रवाल एवं राजेश दीक्षित उपस्थित रहे।

बेबी रुद्रांशी को बेस्ट स्टूडेंट अवार्ड



जबलपुर। ज्युपिटर इंटरनेशनल स्कूल में आयोजित समारोह में स्कूल के डायरेक्टर यश जायसवाल ने अपर केजी की छात्रा बेबी रुद्रांशी शर्मा को बेस्ट स्टूडेंट अवार्ड से सम्मानित किया। रुद्रांशी, उत्पल कांत एवं साहित्य से जुड़ी रूपम बाजपेयी शर्मा की पुत्री हैं। वह नर्सरी कक्षा से ही लगातार उत्कृष्ट प्रदर्शन करती आ रही हैं। नर्सरी से ही क्लास मॉनिटर रहने के साथ-साथ उन्होंने स्कूल की विभिन्न गतिविधियों में भाग लेकर समय-समय पर कई पुरस्कार प्राप्त किए हैं।



24 को वाहन रैली के लिए सनातन धर्म महासभा महिला मंडल की बैठक आज

जबलपुर। 27 मार्च को श्री सनातन धर्म महासभा के तत्वावधान में निकलने वाली मर्यादा पुरुषोत्तम भगवान श्री राम की विशाल शोभायात्रा के पूर्व 24 मार्च को सायंकाल 4 बजे महासभा महिला मंडल द्वारा विशाल नारी शक्ति नारायणी शक्ति स्कूटर वाहन रैली को भव्य बनाने हेतु आवश्यक बैठक नरसिंह मंदिर में 21 मार्च को सायंकाल 4.30 बजे श्रीमद् जगतगुरु डॉ स्वामी नृसिंहदेवचार्य जी महाराज के संरक्षण और सान्निध्य में आयोजित है। महासभा महिला मंडल की संयोजक नीता चावला, गीता पाण्डे, अंजू भागवत, कविता दुबे, इंदुलता प्यासी, डॉ वाणी अहलवालिया रजनी साहू पार्षद, प्रतिभा भापकर पार्षद, आभा साहू, सोनल सेठी, नंदिता महाजन, मीरा दुबे, सभी सनातनी बहनों से बैठक में उपस्थिति का अनुरोध किया है।



डॉ. विवेक गुप्ता बने आईडीए अध्यक्ष, डॉ. सौरभ तिवारी मानद सचिव नियुक्त

जबलपुर। इंडियन डेंटल एसोसिएशन (आईडीए) की जबलपुर शाखा में हुए निर्वाचन के तहत डॉ. विवेक गुप्ता को अध्यक्ष तथा डॉ. सौरभ तिवारी को मानद सचिव नियुक्त किया गया है। दोनों ही अनुभवी एवं सक्रिय दंत चिकित्सक हैं और लंबे समय से संगठन से जुड़े रहे हैं। नई जिम्मेदारी सभालते हुए वे शाखा की शैक्षणिक, सामाजिक एवं जनहित से जुड़ी गतिविधियों को और सशक्त बनाने का कार्य करेंगे। उनकी नियुक्ति पर आईडीए जबलपुर के पदाधिकारियों एवं सदस्यों ने हर्ष व्यक्त करते हुए उन्हें शुभकामनाएं दी हैं।



...तो छावनीवासी करेंगे अनिश्चितकालीन आंदोलन

जबलपुर। गोराबाजार आजाद चौक में 18 मार्च को केंद्र छावनी के वरिष्ठ नागरिकों, व्यापारियों, जनप्रतिनिधियों, समाजसेवियों की उपस्थिति में एक विशाल संयुक्त बैठक आयोजित की गई। बैठक में केंद्रोन्मुख बोर्ड के द्वारा छावनी वासियों पर अंग्रेजों के जमाने का अनाप-शनाप कानून लादे जाने के विरोध में 12 मार्च को छावनी जन आंदोलन समिति द्वारा टैक्स विमर्गित सहित 10 सूत्रीय मांग पत्र सौंपा गया था। उक्त मांगों 15 दिनों के अंदर पूरी नहीं होती हैं, तो जनहित में सम्पूर्ण छावनीवासी अतिशोध एक अनिश्चितकालीन विशाल आंदोलन केंद्र बोर्ड के खिलाफ करेंगे और चौपाल के माध्यम से जागरूकता अभियान जारी रखेंगे। बैठक में एड. प्रणव अवस्थी, अभिषेक चौकसे, कन्हैया तिवारी, पवन कनौजिया, एड. चेतन चंसोरिया, दिनेश कुशवाहा, एड. राजेश कुशवाहा, मनोज पिक्ले, नवीन चंदेल, वादिम अहमद, नकुल गुप्ता, ओपी अग्रवाल, हेमंत मलिक, मकसूद अहमद, राजेश बग्गा, निक्कु महावर, मुकेश कोरी, प्रशांत यादव, रईस अहमद, राज खान सहित अनेक नागरिक उपस्थित रहे।

मिशन लाइफ के तहत प्रोजेक्ट CLAP पर साझा किए अनुभव, जिला कार्यों की सराहना

जबलपुर। भारत स्काउट्स एंड गाइड्स एवं यूनिसेफ के संयुक्त तत्वावधान में 18 मार्च 2026 को यूनिसेफ, मध्य प्रदेश कार्यालय भोपाल में "एक्सपीरियंस शेयर कार्यक्रम" का आयोजन किया गया। कार्यक्रम में राष्ट्रीय, राज्य एवं जिला स्तर के पदाधिकारियों एवं समन्वयकों ने भाग लेकर अपने अनुभव साझा किए। इस अवसर पर जबलपुर के चीफ कमिश्नर डॉ. विजयकांत तिवारी ने अपने जिले में प्रशासन के सहयोग से प्राप्त उपलब्धियों एवं भारत स्काउट्स एंड गाइड्स, जिला जबलपुर के कार्यों का प्रभावी प्रस्तुतीकरण किया तथा राष्ट्रीय स्तर से मार्गदर्शन प्राप्त किया। कार्यक्रम में SBC चीफ डेनिस लॉरेंस, SBC चीफ भोपाल विलियम, SBC ऑफिसर मध्य प्रदेश श्रीमती डिमली बूहा, राष्ट्रीय मुख्यालय की डायरेक्टर दर्शना पावस्कर, डिप्टी डायरेक्टर अरुण सरकार, असिस्टेंट डायरेक्टर बबलू गोस्वामी, स्टेट ऑर्डिनेटर राजीव जैन, स्टेट सेक्रेटरी वी.एल. शर्मा, जॉइंट सेक्रेटरी श्रीमती जानकी सिंह, ललित कुमार मिश्रा, गणेश श्रीवास्तव सहित जबलपुर, कटनी, बड़वानी एवं भोपाल के प्रतिनिधि उपस्थित रहे।

यूनिसेफ भोपाल में हुआ जबलपुर का प्रेजेंटेशन

कार्यक्रम में प्रोजेक्ट CLAP के अंतर्गत किए गए कार्यों और उनके प्रभावों पर विस्तृत प्रस्तुति दी गई। साथ ही मिशन लाइफ के सात प्रमुख बिंदुओं जैसे सिंगल यूज प्लास्टिक का त्याग, जल एवं ऊर्जा संरक्षण तथा सतत जीवनशैली अपनाने पर विशेष जोर दिया गया। इसके अतिरिक्त न्यूट्रिशन, एनीमिया नियंत्रण, हीट स्ट्रोक से बचाव, पैरेंटल केयर एवं अन्य गतिविधियों के माध्यम से बच्चों, अभिभावकों और समुदाय में स्वास्थ्य एवं पर्यावरण जागरूकता बढ़ाने के सपनाओं को जानकारी भी साझा की गई। विभिन्न जिलों के प्रतिनिधियों ने अपने-अपने क्षेत्रों में किए गए नवाचारों के सकारात्मक परिणाम भी प्रस्तुत किए।



महिलाओं ने उत्साह से किया हिंदू नववर्ष का स्वागत

गुड़ी पड़वा पर जबलपुर लेडिज क्लब का मध्य आयोजन, सेमी क्लासिकल नृत्य ने बांधा सगा

जबलपुर। जबलपुर लेडिज क्लब द्वारा गुड़ी पड़वा एवं हिन्दू नववर्ष स्थापना के उपलक्ष्य में भव्य सांस्कृतिक कार्यक्रम का आयोजन किया गया। कार्यक्रम में डॉ. शिवा सारंग पण्डित मुख्य अतिथि के रूप में उपस्थित रहें। कार्यक्रम की शुरुआत भारतीय परंपरा के अनुसार हुई, जिसमें चैत्र नवरात्रि, गुड़ी पड़वा और चैती चांच के पावन अवसरों का सुंदर समन्वय देखने को मिला। इस दौरान प्रस्तुत सेमी क्लासिकल नृत्य ने दर्शकों का मन मोह लिया और पूरे वातावरण को भक्तिमय बना दिया। वक्ताओं ने अपने संबोधन में कहा कि यह पर्व शक्ति, नवआरंभ, समृद्धि और श्रद्धा का प्रतीक है। माँ दुर्गा की कृपा, नववर्ष की ऊर्जा और भगवान जूलैलाल के आशीर्वाद से



सभी के जीवन में सुख-शांति और सफलता की कामना की गई। जबलपुर लेडिज क्लब की अध्यक्ष श्रीमती मनीषा दुबे ने सभी को नववर्ष की शुभकामनाएँ देते हुए कहा कि ऐसे आयोजन हमारी

संस्कृति और परंपराओं को जीवित रखने में महत्वपूर्ण भूमिका निभाते हैं। कार्यक्रम में बड़ी संख्या में महिलाओं ने भाग लिया और उत्साहपूर्वक हिन्दू नववर्ष का स्वागत किया।

कृषि अभियांत्रिकी महाविद्यालय के छात्रों ने सांस्कृतिक मंच पर लहराया परचम

रानी दुर्गावती नाटक और वृंदावन रास नृत्य से जीते पुरस्कार, लघु नाटक में महिला सशक्तिकरण पर जोर

जबलपुर। जवाहरलाल कृषि विश्वविद्यालय, जबलपुर के 24वें अंतर महाविद्यालय सांस्कृतिक कार्यक्रमों में कृषि अभियांत्रिकी महाविद्यालय ने शानदार प्रदर्शन कर उपविजेता का खिताब अपने नाम किया। यह दो दिवसीय कार्यक्रम 16 और 17 मार्च को आयोजित हुआ। पहले दिन सामूहिक लोक गायन, देशभक्ति गीत, एकल गीत, ललित कला, साहित्यिक कार्यक्रम, मूर्तिकला और एकल अभिनय प्रस्तुत किए गए। दूसरे दिन सामूहिक अभिनय, लोक नृत्य, लघु नाटक और मूक अभिनय का आयोजन हुआ।

समूह नाटक में रानी दुर्गावती के गौरवमयी इतिहास को पेश किया गया, जिसमें उनकी वीरता और जीवन की झलक दिखाई गईं और इसे द्वितीय पुरस्कार से सम्मानित किया गया। समूह नृत्य में वृंदावन के रास नृत्य ने दर्शकों का मन मोह लिया और इसे रजत पुरस्कार मिला। सबसे चर्चित

लघु नाटक महिला सशक्तिकरण पर आधारित था, जिसने सबके रोंगटे खड़े कर दिए और प्रथम पुरस्कार प्राप्त किया। मूक अभिनय ने जल संरक्षण का संदेश देकर दूसरे स्थान पर रहा। मुख्य अतिथि विश्वविद्यालय कुलपति डॉ. प्रमोद कुमार मिश्रा हैं। अभियांत्रिकी सांस्कृतिक टीम के प्रबंधक डॉ. रत्नेश नारायण श्रीवास्तव ने टीम को दिशा दी, जबकि इंजीनियर यज्ञेश नारायण श्रीवास्तव ने

व्यवस्थाओं का संचालन किया। टीम को ट्रेनिंग रंगमंच के जाने-माने कलाकार श्री देवेन्द्र और विनय शर्मा ने दी। सामाजिक मुद्दों को उठाते हुए अभिनय द्वारा संदेश देने वाले छात्रों की सराहना की गई। इस वर्ष ब्लॉग इवेंट में भी कृषि अभियांत्रिकी महाविद्यालय के अक्षत पाण्डेय ने प्रथम स्थान प्राप्त किया और आधुनिक विधाओं को बढ़ावा दिया। पूरी टीम को इस सफलता पर हार्दिक बधाई दी गई।

कजरवारा माँ खेरमाई सिद्धेश्वरी माता मंदिर में 9 दिन होंगे आयोजन

जबलपुर। कजरवारा माँ खेरमाई सिद्धेश्वरी दुर्गा माता मंदिर में चैत्र नवरात्र में 09 दिवसीय भक्तिमय कार्यक्रम आयोजित किए गए हैं, यहाँ 9 दिवसीय भक्ति रस की वर्षा होगी। कार्यक्रम प्रतिदिन राति 08 बजे से प्रारंभ होगा है। 19 मार्च को माँ के 108 उचारों के कलश की स्थापना की गई महिला मण्डल द्वारा भजन किए गए। 20 मार्च 2026 को लोकगीत, भजन महिला पुरानी बस्ती, कजरवारा क्षेत्रीय बाल कलाकारों का डांस प्रतियोगिता की गई। 21 मार्च को देवी जागरण अनु मिश्रा पूजा तिवारी सुभाष यादव द्वारा प्रस्तुत किया जाएगा, 22 मार्च 2026 देवी जागरण देवी गीत गायिका वर्षा यादव का रखा गया है। 23 मार्च 2026 महाआरती के साथ ही देवी जागरण विनोद साहू, प्रदीप पटेल शुभम साहू का रखा गया है, 24 मार्च 2026 महाआरती देवी जागरण देवी गीत गायक कु. सुरभि गुप्ता माँ सिद्धेश्वरी दुर्गा माता मंदिर प्रांगण में किया जाएगा 25 मार्च को डांस प्रोब्राम सांस्कृतिक प्रोब्राम रंगारंग कार्यक्रम, कामेडी शुभम महतो, इवेंट शिवपुरी का, 26 मार्च 2026 मध्य भारत की सुप्रसिद्ध गायिका संचो बखेल द्वारा देवी गीत, देवी जागरण किया जाता है, 27 मार्च 2026 को दस हजार माँ के भक्तों की संख्या के साथ मजबूत मानों के उचारों की विशाल शोभायात्रा कजरवारा खेरमाई मंदिर से प्रारंभ होकर, सिद्धेश्वरी नगर, बजरंग मंदिर बस्ती, भोगाद्वार, धोबीघाट, अजुवधा कालोनी, से होते हुए मिल्द्री डेयरी फॉर्म के पास मंदिर में समाप्त होगी, अण्डरा - 29 मार्च रविवार शाम 6 बजे से प्रारंभ होगा।

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्रं/संभा.अधि./13/मुख्यालय 2025-26/एम/268 दिनांक:- 20/03/2026

भवन नामांतरण सूचना

सर्व साधारण को सूचित किया जाता है कि श्री अनुभव जैन पिता श्री जिनेंद्र कुमार जैन ने मकान नं. 1156/7बी-8 वार्ड सुभद्रा कुमारी चौहान भूतल 1370व.फु. विकल्प/खसरे की मकान के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्रं/संभा.अधि./13/मुख्यालय 2025-26/एम/269 दिनांक:- 20/03/2026

भवन नामांतरण सूचना

सर्व साधारण को सूचित किया जाता है कि श्रीमती लक्ष्मी चपरा पाति श्री पुनीत चपरा ने मकान नं. 599/1 का भाग वार्ड स्वामी दयानंद सरस्वती भूतल 207.25 व.फु. विकल्प/खसरे के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर